

నీటి పంపకాలు ఖరారు

- తుంగభద్ర బోర్డు ఎస్కాల సమావేశం
- 105 టీఎంసీలను మూడు రాష్ట్రాలకు కేటాయింపు
- ఆర్డీఎస్ కు 3.224, కేసీ కెనాల్ కు 4.096 టీఎంసీల నీటి కేటాయింపు



తుంగభద్ర బోర్డు సమావేశంలో పాల్గొన్న మూడు రాష్ట్రాల ఎస్కాలు

అయిజు, అక్టోబర్ 5 : వర్షాభావ పరిస్థితుల కారణంగా ఈ ఏడాది ఆర్డీ ఎస్ ఆయకట్టుకు 3.224 టీఎంసీల నీటిని కేటాయిస్తూ తుంగభద్ర బోర్డు ఎస్కాలు నిర్ణయం తీసుకున్నారు. కర్ణాటకలోని తుంగభద్ర జిల్లాలోని వచ్చిన వరద ప్రవాహాన్ని దృష్టిలో ఉంచుకుని 2023-24 ఏడాదికి గానూ 105 టీఎంసీలు వస్తాయని బోర్డు అధికారులు అంచనా వేశారు. 105 టీఎంసీలను తెలంగాణ, కర్ణాటక, ఏపీ రాష్ట్రాలకు కేటాయిస్తూ (కృష్ణా వాటర్ డిస్ట్రిబ్యూట్రింగ్ ట్రిబ్యూనల్) కేటాయింపులకు అనుగుణంగా దామాషా పద్ధతి ప్రకారం నీటి పంపకాలు చేశారు. గురువారం కర్ణాటకలోని తుంగ భద్ర జిల్లాలోని అతిథి గృహంలో తుంగభద్ర బోర్డు ఎస్కా శ్రీకాంత్ రెడ్డి ఆధ్వర్యంలో తెలంగాణ, ఏపీ, కర్ణాటక రాష్ట్రాలకు చెందిన ఎస్కాలు, ఈ ఈ లతో సమావేశం నిర్వహించారు. తుంగభద్ర నదీ పరివాహక రాష్ట్రాలకు కేటాయింపులు చేపట్టింది. కర్ణాటకకు 138.990, ఏపీకి 66.500, ఆర్డీఎస్ కు 6.510 టీఎంసీల నీటిని వాడుకునేందుకు అవకాశం ఉన్నది. నాలుగైదు ఏండ్లుగా తుంగభద్ర నదికి వస్తున్న వరదలను దృష్టిలో ఉంచుకుని 2023-24 ఏడాదిలో తుంగభద్ర నదికి 105 టీఎంసీల నీరు వస్తుందని అంచనా వేశారు. 2023 జూన్ 8న జరిగిన సమావేశంలో తుంగభద్ర బోర్డు ఎస్కాల సమావేశంలో 175 టీఎంసీలు వస్తాయని అంచనా వేసినప్పటికీ వానలు సమృద్ధిగా కురవకపోవడంతో డ్యాంకు వరద తగ్గిపోయింది. దీంతో అంచనాలను సవరించి ప్రస్తుతం వచ్చిన వరద నీటిని మూడు రాష్ట్రాలకు పంపిణీ చేశారు. వరద అంచనాలను బట్టి కర్ణాటకకు 68.839, ఏపీకి 32.936, తెలంగాణ రాష్ట్రంలోని ఆర్డీఎస్ కు 3.224 టీఎంసీలను వినియోగించుకునేందుకు నిర్ణయం తీసుకున్నారని ఆర్డీఎస్ ఈ ఈ విజయకుమార్ రెడ్డి తెలిపారు. సమావేశంలో గద్దాల ఎస్కా శ్రీనివాసరావు, అనంతపురం ఎస్కా రాజ శేఖర్, కర్నూల్ ఎస్కా రెడ్డి శేఖర్ రెడ్డి, కర్ణాటక ఈ ఈ బస్సరాజు, ఎన్డీఎస్ హాసన్ భాషా తదితరులు పాల్గొన్నారు.

ఆరోగ్యంపై శ్రద్ధ అవసరం

■ ఎస్సీఎస్ దవాఖాన చైర్మన్ కేజే రెడ్డి

మహబూబ్ నగర్ మెట్టగడ్డ, అక్టోబర్ 5 : దేశంలో 7కోట్ల మంది ఆర్థర్ టీన్ (మోకాళ్లు, కీళ్లు) నొప్పులతో బాధపడుతున్నారని, ప్రతిఒక్కరూ రోజూ వాకింగ్ చేయడం వల్ల చాలా వరకు నియంత్రించవచ్చునని ప్రముఖ ఆర్థో పెడిక్, ఎస్సీఎస్ దవాఖాన, మెడికల్ కళాశాల చైర్మన్ డాక్టర్ కేజే రెడ్డి తెలిపారు. గురువారం ఉదయం మహబూబ్ నగర్ జిల్లా కేంద్రంలోని పద్మావతి కాలనీలో ఆర్థోపెడిక్ వారోత్సవాల సందర్భంగా అవగాహన కల్పిస్తూ వాకింగ్ కార్యక్రమాన్ని దవాఖాన రెసిడెన్సీ డైరెక్టర్ రాంరెడ్డి, ఆర్థోపెడిక్ వైద్యులతో కలిసి నిర్వహించారు. అనంతరం దవాఖానలో ఏర్పాటు చేసిన సమావేశంలో డాక్టర్ కేజే రెడ్డి మాట్లాడుతూ.. మోకాళ్ల నొప్పులు 80శాతం మందికి వస్తున్నాయన్నారు. మనిషి జీవన విధానంలో మార్పు రావాలని, ప్రతిఒక్కరూ సులభమైన వాకింగ్ చేయడం వల్ల మోకాళ్లు, కీళ్ల నొప్పులు, జీర్ణవ్యవస్థ, షుగర్, గుండె నొప్పులు, బీపీతోపాటు చాలా రోగాలు నియంత్రించవచ్చని తెలిపారు. ప్రతి రోజూ 45 నిమిషాలపాటు వాకింగ్ చేయాలని సూచించారు. వారం రోజులపాటు ఆర్థోపెడిక్ సమస్యలు ఉన్నవారికి ఉచితంగా ఎస్సీఎస్ దవాఖానలో పరీక్షలు అందిస్తామన్నారు. ఆపరేషన్ అవసరమైన వారికి అధునాతన పరికరాలతో రూ.లక్షతో కీళ్ల మార్పిడి ఆపరేషన్ చేస్తామన్నారు. కార్యక్రమంలో ఆర్.ఎం.వో వేణు, ఆర్థోపెడిక్ వైద్యుడు లక్ష్మీకాంత్ తదితరులు పాల్గొన్నారు.



ఆర్థోపెడిక్ అవగాహన వాకింగ్లో పాల్గొన్న ఎస్సీఎస్ డైరెక్టర్ రాంరెడ్డి

క్రీడాకారులకు ప్రభుత్వ ప్రోత్సాహం

- కల్వకుర్తి ఎమ్మెల్యే జైపాల్ యాదవ్
- ముగిసిన గురుకుల ఉమ్మడి జిల్లా క్రీడోత్సవాలు
- విజేతలకు బహుమతులు అందజేశేత

కల్వకుర్తి, అక్టోబర్ 5 : రాష్ట్ర ప్రభుత్వం క్రీడలకు పెద్ద పీట వేస్తూ క్రీడాకారులను ప్రోత్సహిస్తున్నదని కల్వకుర్తి ఎమ్మెల్యే జైపాల్ యాదవ్ అన్నారు. కల్వకుర్తి పట్టణంలోని జ్యోతిరావు పుల్ వెనకబడిన తరగతులు గురుకుల పాఠశాలలో నాలుగు రోజులపాటు నిర్వహించిన ఉమ్మడి పాలమూరు జిల్లా స్థాయి అండర్-14, అండర్-19 బీసీ గురుకుల విద్యార్థుల క్రీడోత్సవాలు గురువారం ముగిశాయి. ముగింపు ఉత్సవాలకు ఎమ్మెల్యే ముఖ్య అతిథిగా హాజరై విజేతలకు ప్రీజెంట్ పాటు బహుమతులు అందజేశారు. ఈ సందర్భంగా ఏర్పాటు చేసిన కార్యక్రమంలో ఆయన మాట్లాడుతూ.. విద్యతోపాటు క్రీడలకు పెద్దపీట వేయాలనే లక్ష్యంతో సీఎం కేసీఆర్ నిధులు కేటాయిస్తున్నారన్నారు. గెలుపు, ఓటములను సమానంగా తీసుకొని మరింతగా రాజీంచాలని సూచించారు. పేద విద్యార్థులకు కాన్సర్వేటివ్ స్థాయిలో విద్యను అందించాలనే లక్ష్యంతో సీఎం కేసీఆర్ ఎక్కువ మొత్తంలో గురుకుల పాఠశాలలు, కళాశాలలు ఏర్పాటు చేసి నాణ్యమైన భోజనం, మెరుగైన విద్యను అందిస్తున్నారన్నారు. ప్రభుత్వం ఇస్తున్న అవకాశాలను సద్వినియోగం చేసుకుని ఉన్నత శిఖరాలను అధిరోహించాలని విద్యార్థులకు పిలుపునిచ్చారు. కార్యక్రమంలో మున్సిపల్ చైర్మన్ ఎవ్వు సత్యం, ఎంపీపీ మనోహర, మార్కెట్



విజేతలకు బహుమతులు అందజేస్తున్న ఎమ్మెల్యే జైపాల్ యాదవ్

చైర్మన్ విజయ్ గౌడ్, గురుకులాల ఆర్.సీ.వో లింగయ్య, ప్రిన్సిపాల్ సరిత తదితరులు పాల్గొన్నారు. **విజేతలకు బహుమతులు..** అండర్-19 విభాగంలో వాలీబాల్లో పుల్లూర్ శ్రీదాకారులు మొదటి స్థానం, ఉయ్యాలవాడ ద్వితీయ స్థానం సాధించారు. కబడ్డీలో ఉయ్యాలవాడ మొదటి స్థానం, వెల్లూర్ రెండో స్థానం దక్కించుకున్నారు. ఖోఖోలో ఉయ్యాలవాడ మొదటి స్థానం, భూత్పూర్ రెండో స్థానం, టెన్నికాయితో కల్వకుర్తి మొదటి, ఉయ్యాలవాడ రెండో స్థానం సాధించారు. క్వార్టెట్లో తాడూర్ మొదటి, కల్వకుర్తి రెండో స్థానం సాధించారు. అండర్-14 విభాగంలో వాలీ

బాల్లో కల్వకుర్తి మొదటి, భూత్పూర్ రెండో స్థానం, కబడ్డీలో కల్వకుర్తి మొదటి స్థానం, ఉయ్యాలవాడ రెండో స్థానం, ఖోఖోలో కల్వకుర్తి మొదటి స్థానం, ఉయ్యాలవాడ రెండో స్థానం సాధించారు. చెస్లో కోడేరు మొదటి స్థానం, కల్వకుర్తి రెండో స్థానం సాధించారు. అనంతరం కల్వకుర్తి మండలం వేవూరులో నూతన పాఠశాల భవనానికి, నీటిపథి కేంద్రానికి ప్రారంభోత్సవం, సీసీ రోడ్డు, డ్రైనేజీ నిర్మాణ పనులకు ఎమ్మెల్యే శంకుస్థాపన చేశారు. కార్యక్రమంలో ఎంపీపీ మనోహర, వైస్ ఎంపీపీ గోవర్ధన్, సర్పంచ్ మాధవి, మార్కెట్ కమిటీ చైర్మన్ విజయ్ గౌడ్, బీబీఎస్ నాయకులు, కార్యకర్తలు పాల్గొన్నారు.

జైలుకెళ్లినా తీరు మారలే..


- వరుస దొంగతనాలకు పాల్పడుతున్న వ్యక్తి అరెస్ట్
- 21 కేసుల్లో నిందితుడు
- 8 తులాల బంగారం, 5 బైకెలు స్వాధీనం • ఎస్పీ కె.నరసింహ వెల్లడి



వివరాలు వెల్లడిస్తున్న ఎస్పీ నరసింహ

జడ్పర్ టౌన్, అక్టోబర్ 5 : చెడు వ్యవసాలకు అలవాటుపడి సులభంగా డబ్బులు సంపాదించాలన్న ఆశతో దొంగతనాలకు పాల్పడుతున్న నేరస్థుడిని అరెస్టు చేసినట్లు మహబూబ్ నగర్ ఎస్పీ కె.నరసింహ తెలిపారు. గురువారం సాయంత్రం జడ్పర్ టౌన్ పోలీస్ స్టేషన్లో ఏర్పాటు చేసిన విలేకరుల సమావేశంలో ఎస్పీ ఇందుకు సంబంధించి వివరాలను వెల్లడించారు. కల్వకుర్తి మండలం జీడిపల్లికి చెందిన బాషమోని సైదులు జూన్ 2వ తేదీన అర్ధరాత్రి జడ్పర్ టౌన్ పోలీస్ స్టేషన్ పరిధిలోని బూరెడ్డిపల్లిలో రవి కుమార్ ఇంట్లో దొంగతనానికి పాల్పడ్డారు. బాధితుడు ఇచ్చిన ఫిర్యాదు మేరకు పోలీసులు కేసు నమోదు చేసి దర్యాప్తు చేపట్టారు. నిందితుడు సైదులు తన సహచరిణి జడ్పర్ కు చెందిన కొంగలి అంజలితో కలిసి గురువారం ఉదయం స్థానిక వంటి దవాఖాన వద్ద పల్వర్ బైకెపై అనుమానాస్పదంగా సంచరిస్తుండగా పోలీసులు పట్టుకున్నారు. నిందితుడిని అదుపులోకి తీసుకొని విచారించగా, దొంగతనాలకు పాల్పడిన వివరాలను వెల్లడించినట్లు ఎస్పీ చెప్పారు. నిందితుడి నుంచి 8 తులాల బంగారు ఆభరణాలు, 4 బైకెలను స్వాధీనం చేసుకున్నట్లు ఎస్పీ తెలిపారు. కాగా, సైదులు 1995 నుంచి దొంగతనాలకు పాల్పడుతున్నాడు. తాళం వేసిన ఇంట్లోనే కాకుండా బైకెలను దొంగించినట్లు విచారణలో వెల్లడైనట్లు పేర్కొన్నారు. నిందితుడిపై మహబూబ్ నగర్, నాగర్ కర్నూల్, నారాయణపేట జిల్లాల్లోని పలు పోలీస్ స్టేషన్లలో కేసులు నుట్టు తెలిపారు. ఇప్పటి వరకు దాదాపు 21 కేసుల్లో నిందితుడు ఉండగా, జైలుకెళ్లినట్లు తెలిపారు. చిన్నతనం నుంచి దొంగతనాలు చేయడమే కాకుండా భార్య చావుకు కారకుడై జీవిత ఖైదు పడి బెయిల్పై వచ్చి నేరాలకు పాల్పడుతున్నాడు. ఇటీవల జడ్పర్ లో తన సహచరిణి అంజలితో కలిసి ఓ బాలికను కిడ్నాప్ చేసిన నేరంపై జడ్పర్ పోలీస్ స్టేషన్లో కేసు నమోదైనట్లు తెలిపారు. వరుస దొంగతనాలు చేస్తూ ప్రజలకు భయాందోళనలు సృష్టిస్తున్న నిందితుడు సైదులు మోస్ట్ వాంటెడ్ గా ఉన్నట్లు చెప్పారు. జడ్పర్ సీఐ రమేష్ బాబు నేతృత్వంలో పోలీసు సిబ్బంది కప్పపడి నిందితుడిని పట్టుకున్నట్లు ఎస్పీ తెలిపారు. పట్టుబడిన నిందితుడు సైదులుతోపాటు అతనికి సహచరించిన అంజలిని అరెస్టు చేసి కోర్టులో హాజరుపర్చున్నట్లు ఎస్పీ వివరించారు. నిందితుడిని పట్టుకున్న పోలీసు సిబ్బందికి రివార్డులు అందజేశారు. సమావేశంలో మహబూబ్ నగర్ డిఎస్పీ మహేశ్, సీఐ రమేష్ బాబు, ఎస్సైలు చంద్రమోహన్, నాగరాజు పాల్గొన్నారు.

వేములలో ఆరుగురికి పోలీసు ఉద్యోగాలు



మిడ్చెట్ల, అక్టోబర్ 5 : మండలంలోని వేములకు చెందిన ఆరు మంది కానిస్టేబుల్లుగా ఎంపిక కావడంపై స్థానిక ప్రజాప్రతినిధులు, గ్రామస్తులు, స్నేహితులు హర్షం వ్యక్తం చేశారు. కానిస్టేబుల్ ఫలితాల్లో గ్రామానికి చెందిన పరశురాము, రమేష్, యాదయ్య, నాగలక్ష్మి, అర్జున్ గౌడ్, ఓంప్రకాష్ గౌడ్ ఎంపికయ్యారు. వీరిలో ఒకటి కుటుంబానికి చెందిన వారు రమేష్, యాదయ్య, నాగలక్ష్మిలకు పోలీసు ఉద్యోగాలు వరించాయి. దీంతో తల్లిదండ్రులు ఆనందం వ్యక్తం చేశారు.

ఉప్పునుంతులలో నలుగురు..



ఉప్పునుంతుల, అక్టోబర్ 5 : మండల కేంద్రానికి చెందిన నలుగురు ఎంపికకావడంతో వారి తల్లిదండ్రులు సంతోషం వ్యక్తం చేశారు. ఉప్పునుంతులకు చెందిన మనీషా, మదనాగుల వేణు గోపాల్, మదనాగుల మల్లేష్, మెడమోని మల్లేష్ కానిస్టేబుల్ గా ఎంపికయ్యారు. ఈ సందర్భంగా వారు మాట్లాడుతూ ప్రజాస్వామ్య పరిరక్షణలో భాగస్వామ్య పోలీసు విధుల్లో చేరడం ఆనందంగా ఉందని, బాధ్యతాయుతంగా పనిచేస్తామన్నారు. అనంతరం కానిస్టేబుల్ గా ఎంపికైన వారికి గ్రామస్తులు అభినందించారు.